

Rannveig Hovgaard  
og John Næs Berg

# Hervør, Høgni og hini

Læraravegleiðing

Føroya Skúlabókagrunnur

Rannveig Hovgaard og John Næs Berg:  
Hervør og Høgni og hini. Læraravegleiðing  
© Føroya Skúlabókagrunnur 2005  
Útgáva: Føroya Skúlabókagrunnur

Lagt út á heimasíðu: november 2005

## Fororð

Í øðrum flokki kann roknast við, at summir næmingar duga at lesa, meðan tað er truplari hjá øðrum.

Vit hava tí lagt dent á at hava nóg mikið av lesitilfari, men samstundis er dentur lagdur á at brúka stutt orð, so teir lesiveiku næmingarnar hava móguleika at vera við.

Teir flestu tekstirnir eru ætlaðir næmingunum at lesa sjálvir, men einstakir tekstir eru ov torførir hjá teimum flestu at lesa, og teir má lærarin lesa fyri næmingunum ella saman við teimum.

Hin einstaki lærarin ger av, hvussu lesingin verður lögð til rættis, men bókin leggur upp til fleiri móguleikar: næmingarnir lesa saman tveir og tveir, teir lesa uppá heima og so aftur í flokkinum og til felags lesing.

Tilfarið í bókini kann verða upplegg til nógv ymisk umrøðuevni. Her eru nøkur uppskot, og lærarin hevur uttan iva fleiri sjálvur. Vit vísa eisini til bøkur, sum flest allar eru at fáa til láns á Landsmiðstøðini fyri Undirvísingartilfar og eru ætlaðar næmingum í 1.-3. skúlaflokki. Á bókasøvnunum kring landið fáast aðrar bøkur, enn tær her nevndu. Eisini ber til at fara á alnetið og leita sær tilfar. Bert hugflogið setir mark.

Tey orðini, sum vit meta vera serliga torfør at lesa og/ella skilja eru skrivað við skákskrift, og orðafrágreiðingar eru her í læraravegleiðingini til hvørt orðið.

Av tí at bókin fylgir árinum, og tær skiftandi árstíðirnar verða umrøddar, so vilja vit mæla til, at lærarin hevur bókina hjá Akseli Tórgarð *Dagar og nøvn í álmanakkanum* til taks.

Vegleiðingin fer ígjøgnum lesibókina fyrst og fremst, tó eru viðmerkingar til arbeiðsbókina í einstøkum førum.

## LESIBÓKIN

### s. 6-11

#### **Aftur í skúla Renn av stað Summarfrítíðin Annar flokkur**

So verður farið aftur í skúla, og nógv er at tosa um.

#### Umrøðuevni:

- Summarfrítíðin: Hvat hava næmingarnir gjørt í summarfrítíðini, hava tey hoyggjað, rikið, verið og ferðast innan- ella uttanlands
- Tey fáa tímatalvu. Hava tey aðrar lærugreinir ella aðrar lærarar enn í fjør
- Samanber egna tímatalvu við ta í lesibókini
- Samanber flokkarnar – stødd, kynsbýti o.a.
- Sangurin “Renn avstað” kann syngjast. Hann kann eisini syngjast í kanon

## ARBEIÐSBÓKIN

Pláss er ikki fyri fakheitunum í tímatalvuni, so lærarin lærir tey at stytta.

Tosa um tað sum fyribrigdi.

Á síðu 4 er fyrsta uppgávan í at klappa orð eftir stavilsum.

Greið teimum frá tí.

#### Bøkur:

- *Alvi er og ferðast*, Marianna Debes Dahl

## LESIBÓKIN

### s. 12-17

#### **Virgar fyllir Í føðingardeggi Eggið flýtur Kokuskúlur**

Virgar hevur føðingardag og nógv er at tosa um. Eisini ber til at royna seg sum gandakall eins og Virgar, sí s. 16.

Kokuskúlurnar á s. 17 kunnu gerast í flokkinum, ella tey gera onkra aðra kaku í felag. Ger eitt føðingardagshjól við teirra føðingardøgum ella onkra stabbamynd yvir føðingardagarnar í flokkinum.

#### Umrøðuevni:

- Føðingardagshald. Gávur. Hvussu halda tey føðingardag
- Føðingardagshald fyrr og nú
- Føðingardagssangurin verður sungin
- Halda øll føðingardag. Her kann nertast við trúarbólkar, sum ikki halda føðingardag
- Virgar hevur bomm við til øll børnini. Tosa kann verða um at eta góðgæti, sunnan og ósunnan kost.
- Eisini kann verða tosað um tey, sum ikki kunnu eta góðgæti t.d. orsakað av onkrari sjúku

#### Bøkur:

*Jákup hevur føðingardag, Knud Hermansen*

*Tá ið Karin fylti, Maud Heinesen*

## ARBEIÐSBÓKIN

Á síðu 11 skulu tey skipa orð í bókstavarað fyrri fyrstu ferð. Prátið um hvussu tað verður gjørt, og hví tað er neyðugt at duga.

## LESIBÓKN

### s. 18-23

#### **Hønan og kettan Djór míni**

Næmingarnir lesa leikin um hönuna og kettuna. Tey kunnu skiftast um at vera høna ella ketta. Eisini ber til at lesa leikin upp á band ella at spæla hann fyri hvørjum øðrum.

Tey syngja sangin um øll djórini, her ber eisini til at skiftast um at vera eitt djór, so næmingarnir antin lesa ella syngja hvør sítt ørindi.

Lagið er tað sama sum til “Syng, syng syng, músabróður mín” (Løg til Songbók Føroya Fólks s. 273).

#### Umrøðuevni:

- Sjónleikur og sangur
- Djór – húsdjór, hvat fæst av djórunum: t.d. mjólk, egg, ull o.s.fr.
- Djóranøvn. Er tað vanligt í Føroyum at geva húsdjórum nøvn? Gera eina kanning av, hvørji djóranøvn tey kenna
- Tosa um litir á djórum, t.d. flekkut, skørvut o.s.fr.
- Hvørji djór tey hava, ella um tey kenna onkun, sum hevur okkurt djór
- Hvat siga djórini, jarma, belja, goyggja o.s.fr.

#### Bøkur:

*Bjarta og snigilin*, Marianna Debes Dahl

*Góðan morgun ketta mín*, Marius Johannesen

*Hin snjóhvíti kettlingurin*, Steinbjørn B. Jacobsen

*Hønan og hanin*, Steinbjørn B. Jacobsen

*Kaninirnar hjá Jóhan*, Knud Hermansen

*Kettan, sum hvarv*, B.B. Møller

*Mæið*, Steinbjørn B. Jacobsen

*Lív og dýrini*, Steinbjørn B. Jacobsen

*Torbjörg og kúgvín*, Martin Næs

*Raska Annika*, Elsa Beskow

## LESIBÓKIN

### s. 24 – 27

#### **Virgar fer á flot**

**Havgásin**

**Virgar fær ein tosk**

**Aftur við hús**

Lisið verður um Virgar, sum fer á flot saman við pápa sínum og beiggjunum.

#### Umrøðuevni:

- Tosað verður um at fiska, fara á seiðaberg, fiska síl, dyrgja fara til útróðrar
- Bátar og bátasløg. Hvussu eitur ymiskt á báti
- Fiskasløg
- Bátanøvn
- Javnstøða
- Matur úr fiski
- Trygd á sjónum, týðningurin av at brúka bjargingarvest

#### Bøkur:

*Palo í Grønlandi*, Knud Hermansen

*Óli og Tina fiska*, Knud Hermansen

*Søgan um babbasa bát*, Jóhannes Petersen

*Tann lítli murturin*, sum vildi spæla B.B. Møller

*Tunnuflakin*, Marianna Debes Dahl

## LESIBÓKIN

### s. 28-29

#### **Kall og svein ungi**

Eftir at skjaldrið um Kall og Svein unga er lisið í felag, kann verða farið upp á gólv at kvøða tað. Eisini ber til at býta næmingarnar sundur, so helvtin er kall og hin helvtin svein ungi, so tey skiftast at spyrja og svara.

Orðafrágreiðingar, sambært føroysku orðabókini frá 1998  
(Orðini eru her skrivað, sum tey standa í bókini)

*akur:* kornvelta

*spóni:* skeið

*skørpum áli:* harðari, turraði reim

*einfaldur hosnatráður:* einkultur ullintur tráður

#### Umrøðuevni:

- Skjaldur
- Rím

## ARBEIÐSBÓKIN

Næmingarnir skulu ikki endiliga skriva, tað sum stendur í lesibókini, men teimum stendur frítt at brúka hugflogið, og finna upp á okkurt heilt annað.

## LESIBÓKIN

### s. 30-31

#### **Mánadagur í skúlanum Gipsmynd**

Lisið verður um Hervør og Høgna, sum hava handaverk og list í skúlanum. Síðan ber til at gera sær eina mynd eftir fyrimyndini á s. 31.

#### Umrøðuevni:

- Burturkast og dálking
- Hvat kann fáast úr burturkasti – endurnýtsla
- Lívrunnið og ólívrunnið burturkast. Næmingarnir kunnu savna burturkast, skilja og grava niður. So verður hugt at tí aftur eftir tí, tá ið ein tíð er farin, og tey síggja, hvat forferst og hvat ikki

Bøkur:

*Okkara ruskveðursbók*, Angela Wilkes

## LESIBÓKIN

### s. 32-34

#### **Kettan og músin**

Næmingarnir lesa um kettuna og músina. Tey kunnu skiftast at vera mús ella ketta.

#### Umrøðuevni:

- Skaðadjór. Er músin skaðadjór
- Ongar mýs eru á Sandoyinni, Nólsoynni og í Suðuroynni
- Djór, sum tosa. Her kann nertast við teknifilmar, aðrar teknisøgur t.d. Andrass Dunnu

Bøkur:

*Ansa tær lítla mús*, B.B. Møller

*Hin snjóhvíti kettlingurin*, Steinbjørn B. Jacobsen

*Góðan morgun ketta mín*, Marius Johannesen

*Kettan, sum hvarv*, B.B. Møller

*Tann hvíta og tann gráa músin*, Robert Fisker

*Klintrimús og hini dýrini*, Thorbjørn Egner

## LESIBÓKIN

### s. 35

#### **Tel upp í eitt**

Yrkingin verður lisin ella sungin.

Nótar til lagið eru í bókini *Rinkusteinar* eftir A. Kristianasen, s. 46.

#### Umrøðuevni:

- Tosað verður um tøl og at telja
- Hvørjar aðrar yrkingar ella hvørji rím kenna tey við tølum.
- Trøll, risar og heksir.
- Rím

## LESIBÓKIN

### s. 36-38

#### **Heima hjá Vár**

Søgan um Vár, sum er ættleidd úr Somalia verður lisin.

#### Umrøðuevni:

- Ættleiðing – tosað kann vera um upprunalond.
- Er nakar í flokkinum ættleiddur, kenna tey onkran, sum er ættleiddur
- Tosað kann verða um ymisk fólkasløg og ymiskan húðalit
- Tosað kann verða um at fáa yngri systkin – gleði, avindsjúka o.s.fr

#### Bøkur:

*Birna og vetrarbarnið*, Kristiina Louhi

*Frida Tummasina fær eina lítlasystur*, Maj Bylock

## LESIBÓKIN

### s. 38-39

#### **Orðatøk Gátur**

Orðatøkini og gáturnar verða lisnar í felag.

Orðatøkini verða greinað í felag.

Vita, hvørjar gátur børnini kenna. Bið tey spyrja heima.

Tey kunnu læra seg onkra gátu uttanat, eisini kunnu aðrar gátur gerast í felag.

## ARBEIÐSBÓKIN

Á síðu 33 skulu tey finna rím. Tosið um endarím

## LESIBÓKIN

### s. 40-41

#### **Titil-Táta**

Søgnin um Titil Tátu verður lisin og tosað verður um, hvat hon er um. Lærarin kann kunna seg við aðrar sagnir t.d. úr *Sagnum og ævintýrum*.

#### Umrøðuevni:

- Sagnir og ævintýr
- Trøll og huldufólk: Eru tey til, hvussu síggja tey út
- At veva og annað handverk

#### Bøkur:

*Huldubókin*, Rolf Lidberg

*Lítli grái maðurin*, Knud Hermansen

*Tað stóra trøllið og tey smáu dýrini*, Ole Bundgaard

*Timmi og Trina*, Svend Otto

*Trøllavetur*, Tove Jansson

*Gívrinar hol*, søgn eftir W.U.Hammershaimb, Sakaris Heinesen hevur tilevnað sum barnalestur.

## LESIBÓKIN

### s. 42-45

#### **Heystsøgur Lyklaringar**

Næmingarnir lesa heystsøggurnar.

Tað ber til at lata tey gera sínar egnu heystsøgur. Lærarin kann hjálpa teimum at skriva tær, so øll skriva í felag, ella tey kunnu arbeiða í bólkum ella einsæris.

Í arbeiðsbókini er ein opna til endamálið.

#### Umrøðuevni:

- Árstíðirnar, við serligum denti á heystið
- Fjallgonga
- Seyður og hvat fæst av seyði
- Taka upp epli og hvussu eplini kunnu nýtast
- Heystarbeiði fyrr og nú

## LESIBÓKIN

### s. 46 – 49

#### **Regn Tað regnar**

Næmingarnir lesa um Hervør, sum fer í song mitt um dagin, tí hon keðist av regninum.

Lagið til sangin er á s. 9 í sangbókini *Rinkusteinar*.

#### Umrøðuevni:

- Veðurlag, regn, kavi, vindur o.s.fr
- Innandura - og uttanduraspøl
- At keða seg

#### Bøkur:

*Áarfør*, Hans Petersoni

## LESIBÓKIN

### s. 50-51

#### **Una og tey**

Tey lesa um Unu og tey ein morgun fyri skúlatíð.

#### Umrøðuevni:

- Húski, hvør býr saman,- fyrr og nú
- Arging
- Borðskikkur
- Hvat er ringur aldur, hvat sermerkir hvønn aldur

## LESIBÓKIN

### s. 52

#### **Heima hjá Óla**

Lisið verður um Óla, sum er so sjálvbjargin

#### Umrøðuevni:

- Nær duga vit at lesa, summi lesa skjótari enn onnur
- Øll duga okkurt
- Systkin og einabørn
- Telda og telduspøl. Hvussu nógv verður spælt á teldu, spæla fleiri saman, eiga tey nógv telduspøl o.s.fr.

## LESIBÓKIN

### s. 53

#### **Mánadags Mortan**

Lærari og næmingar lesa saman um Mánadags Mortan og allar hinar. Lagið er at finna í *Nótar og sangir* s. 13-14.

#### Umrøðuevni:

- Vikan og daganøvn
- Les skjaldrið *Mánadag havi eg einki at gera* úr bókini s. 119.

## LESIBÓKIN

### s. 54-55

#### **Leyvan og músin**

Næmingarnir skiftast at vera leyva og mús. Leikurin kann lesast upp á band, ella tey spæla hann fyri hvørjum øðrum.

#### Umrøðuevni:

- At hjálpa hvør øðrum
- Um fáblar

#### Bøkur:

*Revurin, krákan og mýrisnípan*, Jacob Jacobsen

## LESIBÓKIN

### s. 56-59

#### **Heima hjá Einari**

Út at spæla

Teir gera kavahús

#### **Hygg kavin hann er komin**

Tey lesa um Einar og hansara kavadag, og sangurin verður sungin.

#### Umrøðuevni:

- Kavi og hvat verður gjørt, tá ið kavi er: Skreiða á sleðu, standa á skoytum ella skíum, kavahús, snjókellingar, kavakríggj o.s.fr.
- Vetrarítrótt
- Vansar, hálka, skalvalop o.a.
- Hjúnarskilnaður. Um børn eru í flokkinum, har mamman og pápin ikki bígva saman, eigur at verða tosað við børnini og foreldrini, áðrenn evnið verður tikið upp í flokkinum

#### Bøkur:

*Hygg, Dikka, hygg tað kavar*, Astrid Lindgren

*Skalvalopið*, Svend Otto

## LESIBÓKIN

### s. 60-71

#### **Jólaevangelið**

#### **Jólaleikur**

**Eitt fjós og ein krubba**

#### **Hugskot til jólapynt**

#### **Stuttligt er um jólatræ**

Á hesum síðunum eru sangir at syngja, ein jólaleikur, sum kann verða spældur ella lísín upp á band. Nøkur uppskot eru um jólaprýði at gera. Lærarin kann lesa jólaevangelið á s. 61 fyri næmingunum, ella tey lesa í felag. Lagið til *Eitt fjós og ein krubba* stendur í *Heiðaljód* s. 144. Lagið til *Stuttligt er um jólatræ* stendur í *Dansk sang* s. 231 (Dejlig er den himmelblå)

#### Umrøðuevni:

- Jól og aðrar hátíðir. Hví halda vit hátíðir
- Jól fyrr og nú – her kann eisini nertast við heiðin jól
- Teirra jól – gávur, matur o.s.fr.

#### Bøkur:

*Jólafrí er gott hugskot*, segði Dikka, Astrid Lindgren

*Jólatræ í Kúluvík*, Ella Smith Clementsen

*Jólavættaleikir*, Ella Smith Clementsen

*Jólavættarnir og eg*, Ella Smith Clementsen

*Jólini hjá Sólju*, Frances Lincoln

*Besta jólagávan*, Brian Pilkington

*Eitt barn er føtt*, Jindra Capek

*Hirðaljód*, Max Bollinger

*Søgan um jólaklokkuna*, Rolf Krenzer

*Gubbagreytur og jólastjørnur*, Lena Arro

*Pettson fær vitjan á jólum*, Sven Nordquist

## LESIBÓKIN

### s. 72-75

#### **Tær spæla Barbi Dukka mín er blá Lítla Elsa fekk**

Lisið verður um Hervør og Kristinu, sum fara at spæla við dukkur.  
Sangirnir hjá H.A. Djurhuus, *Dukka mín er blá* og *Lítla Elsa* verða sungnir í felag.  
Løgini standa í *Løg til Songbók Føroya fólks* ávikavist s. 43 og s. 180.

#### Umrøðuevni:

- Spøl
- Hvør spælir við hvat, er munur á, hvat dreingir og gentur spæla við
- Leikur fyrr og nú

## LESIBÓKIN

### s. 76-77

#### **Ælaveður**

Hervør og Høgni stuttleika sær óført í skúlanum, hóast tey illa tímdu at fara,  
tí tað regnaði so illa.

#### Umrøðuevni:

- Tónleikur
- Orkestur, hvørji kenna tey, og hvørjum lurta tey eftir
- Ljóðføri, hvørji kenna tey. Samarbeiði kann takast upp við musikkskúlan, so næmingarnir fáa høvi at síggja, hoyra og royna ymisk ljóðføri. Kanska onkur av teimum spælir, so kunnu tey spæla fyri hinum næmingunum
- At keða seg

## LESIBÓKIN

### s. 78-79

#### **Fløgg**

Næmingarnir lesa um fløgg.

#### Umrøðuevni

- Fløgg at markera seg
- OL flagg
- Reyði krossur
- Flagglógin
- Nær verður flaggað, t.d. í samband við deyða, brúdleyp, føðingardagar o.s.fr.
- Krossmerki
- Flaggdagurin, næmingarnir kunnast um sangin *Sjá tú blánar*
- Flaggsøgan

## LESIBÓKIN

### s. 80-83

#### **Heima hjá Tróndi**

Næmingarnir lesa um Trónd og Høgna, sum kemur at vitja. Veðrið er ringt, so teir spæla inni.

#### Umrøðuevni

- Veðrið – um at ganga ella koyra í skúla
- Samskipti í dag og fyrr – teldubrøv, telefonir
- Tosa um arbeiðið hjá foreldrunum
- Nógv børn í Føroyum eiga pápa, ið er sjómaður
- Um at samla upp á ymiskt. Er nakar í flokkinum, sum samlar upp á okkurt, ella kennir onkran, ið samlar
- Um fótbold og fótboldslið - bæði føroysk og útlendsk

## LESIBÓKIN

### s. 84-91

#### **Tuflurnar hjá abba Skiparin lítli**

Næmingarnir lesa um Óla og Jákup, sum stinga hol í tuflurnar hjá abba, so tær kunnu brúkast sum bátar.

Sangurin *Skiparin lítli* verður sungin.

Lagið stendur í *Songbók Føroya Fólks* s.144.

Lærarin greiðir frá teimum orðunum, sum børnini ikki skilja,

|              |   |
|--------------|---|
| Mastratræi   | - mastur  |
| sólin lækkar | - fer niður                                     |
| hátt í hún   | - høgt upp í mastrartoppin                      |
| eyr          | - grovur sandur við smágróti                    |
| baldursbrá   | - blóma   |
| teymi        | - band fast í botni, sum skip verður bundið við |

#### Umrøðuevni:

- Barnaspæl fyrr og nú
- Tosa um fót búna fyrr og nú. Mótaskógvar í mun til rot- ella húðaskógvar og tuflur
- At kalla børn upp. Er nakar í flokkinum uppkallaður/ eitir eftir/ navnar
- Gáloysni hjá børnum. Tosa um at taka ábyrgd av tí, tú gert
- Revsing fyrr og nú fyri at gera okkurt skeivt

## LESIBÓKIN

### s. 92-93

#### **Vinabókin**

Tosað verður í felag um tað, sum Drós hevur skrivað í sína vinabók. Tey skriva um seg sjálv í arbeiðsbókina.

#### Umrøðuevni:

- Tosa um at hava vinir
- Familjuviðurskipti, systkin, ommu, abba o.s.fr. Nortið kann verða við onnur í familjuni t.d. fastrar, ommubeiggjar, systkinabørn, trímenningar o.s.fr., so næmingarnir eisini kenna tey heitini
- Framtíðarætlanir hjá næmingunum
- Er kynsmunur á, hvat lívsstarv, verður valt. Er tað rætt o.s.fr.

#### **Bøkur:**

*Massi eitt tvílitt veðurlamb*, Petra Szabo

*Páll púra einsamallur*, Jens Sigsgaard

## LESIBÓKIN

### s. 94-99

**Kyndilsmessa**

**Føstulávint**

**Langaføsta**

**Veturin rópar**

Lisið verður um kyndilsmessu og føstulávint.

Skjaldrið Langaføsta á síðu 98 verður lisið í felag.

Sangurin á síðu 99 verður sungin.

Lagið er at finna í sangbókini *Rinkusteinar* blðs. 108.

Lærarin kann nýta *Álmanakkan* ella *Dagar og nøvn í álmanakkanum* hjá Akseli Tórgarð til at fáa meira at vita um ávísar dagar.

### Umrøðuevni

- Føsta
- Føstulávintshald fyrr og nú. Um at sláa tunnu, pott o.s.fr.
- Messur
- Skjaldur. Hvørji onnur skjaldur kenna tey
- Tosa um grýlur og um at ganga grýlu

## LESIBÓKIN

### s. 100-103

#### **Fuglar**

Lærari og næmingar lesa í felag um fuglarnar

Sangurin á s. 103 verður sungin. Lagið er at finna í bókini *Rinkusteinar* blðs. 22.

Lærarin kann hyggja í fuglabøkur, eisini er álmanakkin góður at kunna seg um, nær flytifuglurin kemur aftur til landið.

#### Umrøðuevni

- Búfuglur – flytifuglur
- Tjóðfuglurin. Næmingarnir skulu kunnast um sangin *Tjaldur ver vælkomid*
- Dálking, bæði í samband við æti, og t.d. við ull og neilon, sum fuglarnir fáa um beinini.
- Hvat etur fuglur
- Um at vera góð við fuglin
- Fuglur sum matur
- Fuglur um veturin
- Hvørjar fuglar kenna næmingarnir, føroyskar og fuglar úr øðrum londum
- Pisur

## LESIBÓKIN

### 104-106

#### **Heima hjá Sjúrdi**

Lisið verður um, tá ið Sjúrdur og mamma hansara brynja seg til eina illveðursnátt.

#### Umrøðuevni:

- Í samband við s. 106 tosa um bygdir í Føroyum
- At semjast væl – happing
- Tosa um frítíðarskúla
- Arbeiði hjá foreldrum – er nakar inni, tá tey koma úr skúlanum
- Matur – hvat dámar børnum at eta – matarvarðin
- Útvarpið og veðrið – illveður, ódnir
- Páskasnertur - lembing

## LESIBÓKIN

### s. 107

#### **Fittir piltar**

Yrkingin um teir fittu piltarnar verður lisin í felag, ella næmingarnir skiftast um at lesa.

#### Umrøðuevni:

- Tosað verður um tær bygdinar, sum nevndar eru. Hugt kann verða í eitt Føroyakort at staðfesta tær
- Hvør hevur verið hvar
- Rím – her endarím

## LESIBÓKIN

### s. 108-109

#### **Páskirnar Páskaprýði**

Næmingarnir lesa um páskirnar, og lærarin kann gera páskaprýði við teimum, ella tey gera tað heima við hús.

#### Umrøðuevni:

- Hví halda vit páskir
- Hvørjar dagar umfatar páskahátíðin
- Kristnu høgtíðirnar
- Siðir samband við páskahalguna

## LESIBÓKIN

### s.110-111

#### **Blómur**

Hesar síðurnar eru at rokna sum samrøðuevni. Lærarin kann útvega sær blómubøkur at hyggja í, t.d. *Føroysk Flora*, ritstjórnað av Annu Mariu Fossaa og Siggu Rasmussen. Væl ber til at fara at henta blómur og pressa tær ella turka tær. Næmingarnir læra seg blómunøvn og kunnu gera sær eina blómubók við turkaðum blómum ella í felag gera eina blómuplakat.

Tey kunnu eisini royna at gera látupípur.

Eisini ber til at fara at vitja ein urtagarð ella Náttúrgripasavnið.

#### Umrøðuevni:

Blómur – hvørjar kenna næmingarnir

Blómur sum heilsan við ávísar hendingar, t.d. føðingardagar, brúdleyp, jarðarferðir o.s.fr

Bøkur:

*Lív og gróður*, Jenny Lydersen

## LESIBÓKIN

### s. 112-115

#### **Fuglakongurinn**

Leikurinn um fuglakonginn verður lisinn. Næmingarnir kunnu hafa hvör sín leiklut og skiftast um, so allir royna at lesa. Leikurinn kann eisini lesast inn á band.

#### Umrøðuevni:

- Tosað kann verða um eiginleika. At vera sterkur, vakur, klókur, lítil o.s.fr.
- Er tað rætt, at tann sterkasti skal taka allar avgerðir
- Fylgjast útsjónd og eiginleikar o.s.fr.

#### Bøkur:

*Tá ið dýrini bardust*, Diz Wallis

*Revurin, krákan og myrisnípan*, Jacob Jacobsen

## LESIBÓKIN

### s. 116-121

#### **Hjá ommu á Skála Diddan og omman**

Næmingarnir lesa um Hervør og Høgna, sum vitja ommu og abba á Skála. Teir gomlu tekstirnir mugu lesast í felag, ella lærarin lesur fyri næmingunum. Sangurin hjá verður lisinn.

#### Umrøðuevni:

- Myndin á s. 116. Samanber henda køkin við køkin heima hjá teimum
- Skúlagongd fyrr og nú
- Nær eru fólk letingar
- Glansbílæt. Tosa um leikur fyrr of nú. Samlar nakar upp á glansbílæt í dag
- Sambandið millum børn og eldri, t.d. sambandið við eina ommu ella ein abba

## LESIBÓKIN

### s. 122-125

#### **Tá ið mýsnar finga nýggjan kona Hikkuni, tikkuni, tokkuni**

Ævintýrið um, tá ið mýsnar finga nýggjan kong verður lisið.  
Sangurin *Hikkuni, tikkuni, tokkuni* verður sungin.  
Lagið er at finna í sangbókini *Rinkusteinar* bls. 47.

#### Umrøðuevni:

- Ævintýr
- Fáblar – at lata fólk í djórahám
- Kynsleiklutir, – kann ein genta gerast leiðari hjá mýsnum

## ARBEIÐSBÓKIN

Á síðu 53 kunnu næmingarnir velja, um teir skriva bókstavir ella tøl út fyri klókkuna.

#### Bøkur:

*Ansa tær lítla mús*, B.B. Møller

*Tann hvíta og tann gráa músin Klintrimús og hini dýrini...*, Torbjørn Egner

*Tikk, takk*, Miriam Schlein

## LESIBÓKIN

### s. 126-127

#### Í biograf

Næmingarnir lesa um Hervør og Høgna, sum fara í biograf saman við mammu, pápa, ommu og abba.

#### Umrøðuevni:

- Biografur, eru tey ofta í biograf
- Filmur
- Sjónleikarar, føroyskir og útlendskir
- Sjónleikur. Hava tey sæð nakran sjónleik

Bøkur:

*Maðurin, sum skuldi halda hús*, David McKee

## LESIBÓKIN

### s. 128-129

#### Tey sparka

##### Tey taka partar

Lisið verður um Høgna og vinfólkini, sum fara út at sparka.

#### Umrøðuevni:

- Frítíðarítriv
- At stytta sær stundir
- Spæl í síni heild
- Tað at spæla í felag – tvey og tvey
- Er munur á gentum og dreingjum
- Fótbóltur og onnur bóltspøl

## LESIBÓKIN

### s. 130-131

#### **Eyðfínnur**

Lisið verður um Virgar, sum er heima hjá Eyðfínni og vitjar. Eyðfínnur er í sera ringum hýri, tí lítla systir hansara hevur dálkað í hansara kamari.

#### Umrøðuevni:

- Sambandið millum systkin
- Sambandið millum foreldur og børn. Kunnu foreldur sýnast at taka dagar ímillum børnini viðhvørt
- Egið kamar ella kamar saman við øðrum
- Bústaðarviðurskifti fyrr og nú

## LESIBÓKIN

### s. 132-133

#### **Fluguhúskið**

## LESIBÓKIN

### s.134-135

#### **Anna Maria og hvølpurin**

Lisið verður um Onnu Mariu, sum fær ein hundahvølp.

#### Umrøðuevni:

- Tosa um at hava húsdjór, og hvussu verið farið við teimum
- Hvussu nógv av teimum hava okkurt djór
- Tosa um, hvussu tað eitur tá ið djór fáa ungar, lemba, leggja kálva..
- Hvussu eita kall og kvenndjórini
- Ljóðini, djór geva: jarma, goyggja....
- Djóravernd
- Hundurin, sum besti vinur menniskjans
- Politihundar, sletuhundar, førarahundar, Santa Bernhards hundar o.a.

#### Bøkur:

*Lena og Snar*, Knud Hermansen

*Lív og dýrini*, Steinbjørn Jacobsen

## LESIBÓKIN

### s. 136-137

#### **Rannvá**

Tey lesa um Rannvá, sum ikki er í skúla, tí omma hennara er deyð.

#### Umrøðuevni:

- Sorg
- Samkensla
- Ferðsluoffur
- Minningardagar
- Sjólátin
- Kirkjugarður
- Jarðarferð
- Minnst tey onkran, sum er deyður. Hava tey verið til jarðarferð.

#### Bøkur:

*Marianna hugsar um ommu sína*, Bettina Egger og Sita Jucker

## LESIBÓKIN

### s. 136-137

#### **Hans Andrias Djurhuus**

Lærarin og næmingarnir lesa saman um Hans Andrias Djurhuus.

Lærarin kann útvega sær fleiri upplýsingar í bókmentasøgunum.

Hann kann eisini lesa onkra av søgum Hans Andriasar fyri næmingunum.

*Fleiri sangir hjá Hans Andriasi eru í bókini, og lærarin kann eisini útvega sær Barnarímurnar, so tey kunnu syngja fleiri sangir.*

Lagið til *Vit kunnu øll at renna dyst* er í *Løg til Føroya Fólks* s. 350 ella í *Barnarímur* s. 78.

#### Umrøðuevni:

- Áarstova, hvussu Havnini sá út fyrr
- Sangirnir hjá Hans Andriasi sum fólkaogn
- Gomul spøl
- Gamlar myndir